

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 24)

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 24)

prahlādacaritavarṇanam

hiraṇyākṣe potriṇpravaravapuṣā deva bhavatā
hate śokakrodhaglapitadhṛtiretasya sahaḥ |
hiraṇyaprārambhaḥ kaśipuramarārātisadasi
pratijñāmātene tava kila vadhārthaṃ madhuripo ॥ 1 ॥

vidhātāraṃ ghoraṃ sa khalu tapasitvā nacirataḥ
puraḥ sākṣātkurvan suranaramṛgādyairanidhanam |
varam labdhvā dṛpto jagadiha bhavannāyakamidaṃ
parikṣundannindrādaharata divaṃ tvāmagaṇayan ॥ 2 ॥

nihantuṃ tvāṃ bhūyastava padamavāptasya ca ripor-
bahirdṛṣṭerantardadhitha hṛdaye sūkṣmavapuṣā |
nadannuccaistatrāpyakhilabhuvanānte ca mṛgayan
bhiyā yātaṃ matvā sa khalu jītakāśī nivavrte ॥ 3 ॥

tato'sya prahlādaḥ samajani suto garbhavasatau
munervīṇāpāṇeradhigatabhadbhaktimahimā |
sa vai jātyā daityaśśīśurapi sametya tvayi ratim
gatastvadbhaktānāṃ varada paramodāharaṇatām ॥ 4 ॥

surārīṇāṃ hāsyam tava caraṇadāsyam nijasute
sa dṛṣṭvā duṣṭātmā gurubhiraśśīśikṣacciramamum |
guruproktaṃ cāsāvidamidamidamabhadrāya dṛḍhami-
tyapākurvan sarvaṃ tava caraṇabhaktyaiva vavr̥dhe ॥ 5 ॥

adhīteṣu śreṣṭhaṃ kimiti pariprṣṭe'tha tanaye
 bhavadbhaktiṃ varyāmbhigadati paryākuladhṛtiḥ |
 gurubhyo roṣitvā sahajamatirasetyabhividan
 vadhopyānasmin vyatanuta bhavatpādaśaraṇe || 6 ||

sa śūlairāviddhaḥ subahu mathito diggajagaṇair-
 mahāsarpairdaṣṭo'pyanaśanagarāhāraavidhutaḥ |
 girīndrāvakṣipto'pyahaha ! paramātmannayi vibho
 tvayi nyastātmatvāt kimapi na nipīḍāmbhajata || 7 ||

tataḥ śaṅkāviṣṭaḥ sa punaratiduṣṭo'sya janako
 gurūktyā tadgehe kila varuṇapāśaistamaruṇat |
 guroścāsānnidhye sa punaranugān daityatanayān
 bhavadbhaktestatvaṃ paramamapi vijñānamaśiṣat || 8 ||

pitā śṛṇvan bālaprakaramakhilaṃ tvatstutiparaṃ
 ruṣāndhaḥ prāhainaṃ kulahataka kaste balamiti |
 balaṃ me vaikunṭhastava ca jagatāṃ cāpi sa balaṃ
 sa eva trailokyam sakalamiti dhīro'yamagadīt || 9 ||

are kvāsau kvāsau sakalajagadātmā haririti
 prabhinte sma staṃbhaṃ calitakaravālo ditisutaḥ |
 ataḥ paścādviṣṇo na hi vaditumīśo'smi sahasā
 kṛpātman viśvātman pavanapuravāsīn mṛḍaya mām || 10 ||
